

द. पुढारी दि. ०९.१२.२०२२



मनपास्तर शालेय खो-खो स्पर्धेतील अजिंक्यपद पटकाविणारे विवेकानंद कॉलेजचे संघ.

१९ वयोगटात विवेकानंद कॉलेजला दुहेरी अजिंक्यपद

कोल्हापूर : पुढारी वृत्तसेवा

जिल्हा क्रीडा परिषद, क्रीडा कार्यालय व महापालिका आयोजित शालेय क्रीडा स्पर्धे अंतर्गत झालेल्या खो-खो मध्ये १९ वयोगटात विवेकानंद कॉलेजच्या मुला-मुलींच्या संघांनी अजिंक्यपद पटकाविले.

छत्रपती संभाजी महाराज विभागीय क्रीडा संकुल येथे ही स्पर्धा झाली. १९ वयोगटातील मुलींच्या अंतिम सामन्यात विवेकानंद कॉलेजने विद्यापीठ कॉलेजवर दोन गुणांनी मात केली. विजयी संघात आमना शेख, सुष्टी शिंदे, गायत्री गनबावले दिपाली कुरणे, प्रार्थना मोरे, मयुरी जाधव, रमा गुरव,

राधिका, रुक्मिणी राणोजी, सिद्धी खापणे, सिद्धी चव्हाण, स्वरुपा कांबळे, स्वाती हिंगोले यांचा समावेश आहे. मुलांच्या गटातील अंतिम सामन्यात विवेकानंद कॉलेजने शहाजी कॉलेजचा दोन गुणांनी पराभव केला. विजयी संघात स्वप्नील शिंदे, सुमित पाटील,

वैभव नांदवडेकर, दिपक वरपे, अक्षय कुपले, सारंग चौगले, शुभम पंके, पुष्कर प्रमोद महाडिक, विराज गोरडे, आंकार कांबळे, शिवराज खोपकर, सूरज पोवार, विवेक बहिरम यांचा समावेश आहे. सर्वांना क्रीडा शिक्षक प्रा. संतोष कुंडले यांचे मार्गदर्शन लाभले.

शालेय खो खो स्पर्धा

P
०९/१२/२०२२

हे. पुढारी दि. 09.12.2022

‘परीक्षेची पावित्र्यता, गोपनीयता’वर विवेकानंद कॉलेजमध्ये कार्यशाळा

कोल्हापूर : परीक्षेचे काम सुलभ होण्यासाठी सर्व घटकांनी प्रामाणिक व गांभीर्यनि काम करण्याची गरज आहे. परीक्षेचे काम महत्त्वाचे, तितकेच उत्तरपत्रिकांचे मूल्यांकनही गांभीर्यनि व्हायला हवे, असे प्रतिपादन शिवाजी विद्यापीठाचे माजी परीक्षा नियंत्रक डॉ. बी. एम. हिर्डेकर यांनी केले. विवेकानंद कॉलेजमध्ये ‘परीक्षेची पावित्र्यता आणि गोपनीयता’ या विषयावरील एकदिवसीय कार्यशाळेत ते बोलत होते. अध्यक्षस्थानी प्राचार्य डॉ. आर. आर. कुंभार होते. कार्यशाळेच्या दुसऱ्या सत्रात प्रा. पी. बी. निकम यांनी, परीक्षेची पूर्वतयारी, परीक्षा घेण्याबाबत घ्यावयाची काळजी, परीक्षा विभागाच्या कामाचे स्वरूप, मूल्यांकनाच्या पद्धती या विषयांवर सखोल मार्गदर्शन केले. कॉलेजचे परीक्षा नियंत्रक डॉ. जी. जे. नवाथे यांनी प्रास्ताविक केले. डॉ. दीपक तुपे यांनी पाहुण्यांची ओळख करून दिली. प्रा. सुप्रिया पाटील यांनी सूत्रसंचालन केले. डॉ. विशाल वाघमारे यांनी आभार मानले.

दे. पुण्यनगरी
दि. ०९.१२.२०२२

'विवेकानंद'मध्ये

नवमतदार नोंदणी अभियान

कोल्हापूर : जगातील सर्वात मोठी लोकशाही ही भारतीय लोकशाही आहे. वयाची १८ वर्षे पूर्ण केलेल्या युवकांनी मतदार नोंदणी करून लोकशाहीचे सक्षमीकरण करावे, असे आवाहन विवेकानंद महाविद्यालयाचे प्राचार्य डॉ. आर. आर. कुंभार यांनी केले. नवमतदार नोंदणी अभियानाच्या अध्यक्षस्थानावरून बोलत होते. यावेळी निवडणूक नोंदणी अधिकारी कणसे यांनी नवमतदार नोंदणीची प्रक्रिया व महत्त्व सांगितले. हा कार्यक्रम राष्ट्रीय सेवा योजना, एन.सी.सी. आणि राज्यशास्त्र विभाग यांच्या वतीने आयोजित केला होता. यावेळी ५० विद्यार्थ्यांची नवमतदार म्हणून नोंदणी करण्यात आली. प्रास्ताविक प्रा. पी. आर. बागडे यांनी केले. आभार प्रा. दत्ता जाधव यांनी मानले. प्रबंधक सी. बी. दोडमणी, प्रा. अजय पाटील आदी उपस्थित होते.